विवृहा काश्यपः। यक्ष्मनाशनम्। अनुष्ट्रप्

अक्षीभ्यां ते नासिकाभ्यां कर्णाभ्यां छुर्बुकादिधि। यक्ष्मं शीर्षण्यं मस्तिष्काजिह्वाया वि वृंहामि ते॥ १०.१६३.०१

अक्षीभ्याम् चक्षुभ्याम्। ते- तव। नासिकाभ्याम्- नासाविवराभ्याम्। अक्षीभ्यां ते नासिकाभ्यामित्यत्र नासिकाशब्दस्य तद्द्वारार्थो यथा। कर्णाभ्याम्- श्रोत्राभ्याम्। छुबुकाद्धि- चुबुकाद्धि। मस्तिष्कात्- मस्तिकस्य अन्तः स्थितान्मांसात्। जिह्वायाः- रसनायाः। शीर्षण्यं यक्ष्मम्- राजयक्ष्माणम्। ते- तव। वि वृहामि- व्यपोह्यामि ॥१॥

ग्रीवाभ्यस्त उष्णिहाभ्यः कीर्कसाभ्यो अनुकात्। यक्ष्मं दोषण्यश्मंसाभ्यां बाहुभ्यां वि वृहामि ते॥ १०.१६३.०२

ते- तव । ग्रीवाभ्यः- कण्ठात् । उष्णिहाभ्यः- स्नायुभ्यः । कीकसाभ्यः- अस्थिभ्यः । अनूक्यात्-अस्थिसन्धिभ्यः । अंसाभ्याम्- स्कन्धाभ्याम् । बाहुभ्याम्- भुजाभ्याम् । दोषण्यम्-दिवारात्रिभवम् । यक्ष्मम्- रोगम् । वि वृहामि- व्यपोहयामि ॥२ ॥

आन्त्रेभ्यंस्ते गुद्दाभ्यो विनुष्ठोर्हृद्दयाद्धि। यक्ष्मं मतस्नाभ्यां यकः स्नाहिश्यो वि वृहामि ते॥ १०.१६३.०३ आन्त्रेभ्यः। आन्त्रं पुरीददन्नपानयोराधानभूतिमिति सायणः। गुद्दाभ्यः- समानाख्यप्राणेन धातुष्वन्नरसनेतृनाडीभ्यः। विनष्ठोः- स्थिवरान्त्रात्। हृदयाद्धि। ते- तव। मतस्नाभ्याम्- पार्श्वयोर्वर्तमानौ आम्रफलाकृती वृक्वौ ताभ्याम्। यकः- हृदयसमीपे वर्तमानान्मांसविशेषादिति सायणः। प्लाशिभ्यः- क्लोमप्लीहादिसंज्ञेभ्यश्च। वि वृहामि- व्यपोह्यामि॥३॥

ऊरुभ्यां ते अष्ठीवन्द्यां पाष्णिभ्यां प्रपदाभ्याम्। यक्ष्मं श्रोणिभ्यां भासंदाद्भंससो वि वृंहामि ते॥ १०.१६३.०४ ते- तव। ऊरुभ्यां। अष्ठीवद्भ्याम्- जानुभ्याम्। पार्ष्णिभ्याम्- पादस्यापरभागाभ्याम्। प्रपदाभ्याम्-पादाग्राभ्याम्। श्रोणिभ्याम्- जघनाभ्याम्। भासात्- कटिप्रदेशात्। भंससः- भासमानात्। ते- तव। वि वृहामि॥४॥

मेहेना<u>ह</u>नंकरणा्लोमेभ्यस्ते नुखेभ्यः। यक्ष्मं सर्वस्मादाृत्मनुस्तिमिदं वि वृहािम ते॥ १०.१६३.०५ ते- तव। वनङ्करणात्- उदककरणात्। मेहनात्- मेट्रात्। ते- तव। लोमभ्यः- रोमभ्यः। नखेभ्यः। सर्वस्मादात्मनः। इदम्- इदानीम्। तम्। यक्ष्मम्- रोगम्। वि वृहािम ॥५॥

अङ्गादङ्गालोम्नोलोम्नो जातं पर्वणिपर्वणि। यक्ष्मं सर्वस्मादात्मनस्तिमिदं वि वृहामि ते॥ १०.१६३.०६ अङ्गादङ्गात्- सर्वाङ्गेभ्यः। लोम्नो लोम्नः- सर्वरोमभ्यः। पर्वणि पर्वणि- अवयवसिन्धषु। ते- तव। यक्ष्मं सर्वस्मादात्मनस्तिमिदं वि वृहामि॥६॥